

MHPU180001102010



निशाणी क्र.१३० वरील आदेश
(दिनांक १४.०२.२०२३)

१. प्रस्तुत अर्ज वादी क्र. १ तर्फे मयत प्रतिवादी क्र. १ यांचे वारस रेकॉर्डवर घेण्यासाठी दाखल केलेला आहे. त्यांचे असे कथन आहे की, सदर दाव्यातील वादी क्र. १ ते ८ यांनी दावा हा प्रतिवादी यांचेविरुद्ध जाहीर ठराव व मनाईकरीता तसेच दावा मिळकतीचे खरेदीखत रद्द करून मिळण्यासाठी दाखल केलेला आहे. मात्र प्रतिवादी क्र. १ कोंडाबाई सोनवणे दि. २३/०८/२०१८ रोजी गांव मौजे कासुर्डी, ता. दोंड, जि. पुणे येथे मयत झालेल्या आहेत. प्रतिवादी क्र. १ कोंडाबाई सोनवणे यांचे वारस दाव्याच्या कामी वारसदार म्हणून रेकॉर्डवर घेणे न्यायाच्या दृष्टीने जरूरीचे असल्याने वादी यांनी यापुर्वी त्यांना माहित असलेले वारस श्री. विजय नाना सोनवणे यांनी दाव्याच्या कामी वारसदार म्हणून पार्टी केलेले आहे. मात्र प्रतिवादी क्र. १ यांना आणखी २ मुली असल्याची पुरस्तीस प्रतिवादी क्र. १ यांनी दि. ०१/१०/२०१९ रोजी दिल्याने सदर वादी यांना समजले की, प्रतिवादी क्र. १ हिंस आणखी वारस आहेत. सदर वारसांविषयी चौकशी करून माहिती प्राप्त केली आहे. त्यामुळे वादीने प्रतिवादी क्र. १ यांचे वारस रेकॉर्डवर घेण्यासाठी सदर अर्ज दाखल केलेला आहे. प्रतिवादी क्र. १ यांना हिंदु वारसा हक्क कायद्यान्वये वारसदार म्हणून विजय नाना सोनवणे यांच्यानंतर १ब श्रीमती शांताबाई बबन गायकवाड, १क श्रीमती कांताबाई नंदु रणधीर (मयत) तिचे वारस १क१ राहुल नंदु रणधीर असे वारस आहेत. त्यांना समन्स व नोटीस काढण्याचा हुकूम व्हावा या सर्व कारणास्तव वादीने अर्ज मंजूर करण्याची विनंती केली आहे.

२. माझे पुर्वाधिकारी यांनी सदर अर्जावर वारसांना नोटीस काढण्याचे आदेश दि. १६/०७/२०१९ रोजी केले. अर्जात नमुद शांताबाई बबन गायकवाड यांना नि. १३२ नुसार नोटीस पाठविण्यात आली. बेलिफ रिपोर्टनुसार प्रतिवादी यांच्या दिलेल्या पत्याच्या गावाचा खडकवासला हद्दीत अढळ होत नाही म्हणून न बजावता दि. १२/१२/२०१९ रोजी परत आले. प्रतिवादी क्र. १क१ राहुल नंदु रणधीर यांना नि. १३३ नुसार नोटीस काढली असता दि. १६/१२/२०१९ रोजी बजावणी झाली असून ते दि. १९/०१/२०२३ पावेतो स्वतः अगर वकीलांमार्फत हजर झाले नाहीत. तसेच सदर अर्जास म्हणणेही दिले नाही. म्हणून त्यांच्याविरुद्ध विनाजबाब आदेश मी केलेला आहे.

३. प्रतिवादी क्र.१५ यांनी सदर अर्जावर जबाब लिहून दिला आहे. त्यांचे असे कथन आहे की, अर्जास विलंब झाला असल्याने रद्द करावा. यास विकल्पेकरून सदर अर्जाचे कामी रुपये

५,०००/- कॉस्टचा आदेश करून सदरची रक्कम प्रतिवादी क्र. १५ यांना देण्याचे आदेश करून अर्ज मंजूर करणेस हरकत नाही.

४. प्रतिवादी क्र. १४ यांचेविरुद्ध दावा एकतर्फा चालविण्याचा आदेश दि. १६/०७/२०१४ रोजी तसेच प्रतिवादी क्र. ५अ ते ५क विरुद्ध दावा एकतर्फा चालविण्याचे आदेश दि. १२/०४/२०१८ रोजी झाले आहे. तसेच प्रतिवादी क्र. २, ३, ४, ६ ते १३ यांचेविरुद्ध दावा विनाकैफियत चालविण्यात येण्याचा आदेश दि. १२/०४/२०१८ रोजी झालेला आहे.

५. वादीतर्फे विद्वान वकील श्री. एस.बी.चव्हाण व प्रतिवादी क्र. १५ तर्फे विद्वान वकील श्री. बी.व्ही.देशमुख यांचा सविस्तर युक्तिवाद ऐकला.

६. अभिलेखाची पडताळणी केली असता असे दिसून येते की, दि. ०३/०४/२०१० रोजी वादी क्र. १ ते ८ यांनी प्रस्तुत दावा जाहीर ठराव व निरंतर मनाईकरीता दाखल केला आहे. दि. ०७/०४/२०१० रोजी दाव्यास क्रमांक पडलेला आहे. त्याचदिवशी प्रतिवादींना समन्स काढण्याचे आदेश झालेला आहे. दाव्यामध्ये प्रतिवादी क्र. १५ यांनी नि. १०३ अन्वये त्यांची कैफियत व जबाब दाखल केलेला आहे. माझे पुर्वाधिकारी यांनी दि. १३/०७/२०१८ रोजी नि. १०७ अन्वये मुद्दे काढलेले आहे. त्यानंतर दावा वादीच्या पुराव्याकरीता नेमण्यात आला. वादी क्र. १ विश्वनाथ राधु उर्फ राघोबा मोरे यांनी त्यांचे पुराव्याचे प्रतिज्ञापत्र दि. ०१/१०/२०१८ रोजी नि. १०८ अन्वये दाखल केलेले आहे. त्यांचा पुढील सरतपास व उलटतपास होण्यापुर्वी वादी क्र. १ हे दि. ०३/११/२०२० रोजी मयत झाले व त्यांचे नावापुढे मयत असे लिहून त्याचे वारस म्हणून १अ ते १ड यांना दाव्यात सामील करून दुरुस्ती केलेली आहे. प्रतिवादी क्र. १ कोंडाबाई सोनवणे दि. २३/०८/२०१८ रोजी मयत झालेली आहे. त्यांचे वारस रेकॉर्डवर न घेतल्यामुळे दावा त्यांचे विरुद्ध अबेट झाल्याचा आदेश माझे पुर्वाधिकारी यांनी दि. १२/०६/२०१९ रोजी झालेला आहे. तो आदेश रद्द करण्यासाठी वादीतर्फे दि. १९/०६/२०१९ रोजी अबेटमेंट सेट असाईडचा प्रस्तुत अर्ज दाखल केलेला आहे. प्रतिवादी क्र. १५ यांनी नि. ११५ अन्वये पुरसीस नुसार प्रतिवादी क्र. १ कोंडाबाई नाना सोनवणे दि. २३/०८/२०१८ रोजी मयत झाले असून त्यांना मुलगा विजय व मुलगी शांताबाई एक मयत मुलीचे वारस असे वारसदार आहेत असे कथन केले आहे. तसेच नि. ११७ यादीलगत कोंडाबाई नाना सोनवणे यांचा मृत्युचा दाखला नि. ११८ वर दाखल केलेला आहे. नि. ११८ वरील मृत्यु प्रमाणपत्राचे अवलोकन केले असता कोंडाबाई नाना सोनवणे हे दि. २३/०८/२०१८ रोजी मयत झाल्याचे दिसते. प्रतिवादी क्र. १५ यांनी दि. २९/११/२०१८ रोजी म्हणजे प्रतिवादी क्र. १

मयत झाल्यानंतर ९७ दिवसांनंतर पुरसीस अन्वये प्रतिवादी क्र. १ मयत असल्याचा दाखला व त्यांच्या वारसांची माहिती दिल्याचे नि. ११५ व ११८ वरून दिसून येते. त्यानंतर वादीना प्रतिवादी क्र. १ च्या वारसांची खात्रीशीर माहिती मुदतीत मिळाली नाही. म्हणून माझे पुर्वाधिकारी यांनी प्रतिवादी क्र. १ यांचेविरुद्ध दावा अर्बेट करण्याचा आदेश दि. १२/०६/२०१९ रोजी केलेला आहे. त्यानंतर दि. १६/०६/२०१९ रोजी प्रस्तुत अर्ज दाखल केलेला आहे. नि. १६७ वरील आदेशानुसार प्रतिवादी क्र. १ विरुद्ध झालेला अर्बेटमेंटचा आदेश खर्च र.रु. १,०००/- प्रतिवादी क्र. १ यांना दिल्यानंतर रद्द होईल असा आदेश मी केलेला आहे. तसेच नि. १२६ वरील आदेशानुसार प्रतिवादी क्र. १ चे वारस विजय नानासाहेब सोनवणे यांना रेकॉर्डवर घेण्यासाठी झालेला विलंब माफ करण्याचा अर्ज खर्च र.रु. १००/- सह मंजूर केला आहे.

७. प्रतिवादी क्र. १ दि. २३/०८/२०१८ रोजी मयत झालेले आहे. त्यानंतर दि. १६/०७/२०१९ पावेतो वादी यांना प्रतिवादी क्र. १ यांचे वारस रेकॉर्डवर घेण्यासाठी ७ महिने व २४ दिवसांचा विलंब झालेला दिसून येतो. तो विलंब जाणीवपूर्वक झालेला दिसून येत नाही. दावा हा निरंतर ताकीद व जाहीर ठराव याकरीता दाखल केलेला आहे. प्रतिवादी क्र. १ चे वारस म्हणून १ब, १क, १क१ यांना रेकॉर्डवर घेणे आवश्यक आहे. तसेच वादीतर्फे दि. १९/०६/२०१९ रोजी प्रतिवादी क्र. १ विरुद्ध झालेला अर्बेटमेंटचा आदेश रद्द करून मिळण्यासाठीचा अर्ज व दि. १६/०७/२०१९ रोजी विलंब माफीचा अर्जामध्ये प्रतिवादी क्र. १ चे वारस विजय नानासाहेब सोनवणे यांना रेकॉर्डवर घेण्यासाठीचा अर्ज दाखल केल्यानंतर दि. ०१/१०/२०१९ रोजी प्रतिवादी क्र. १ यांनी नि. १२९ पुरसीसमध्ये प्रतिवादी क्र. १ चे वारस म्हणून शांताबाई बबन गायकवाड, कांताबाई नंदु रणधीर (मयत) चे वारस राहुल नंदु रणधीर, सौ. पायल गायकवाड असे वारस असल्याची पुरसीस दिली आहे. वास्तविक प्रतिवादी क्र. १ यांनी त्यांच्या जबाबामध्ये या बाबींचा उल्लेख करणे गरजेचे आहे. परंतु तसे झाले नाही. म्हणून प्रतिवादी क्र. १ यांना खर्च रक्कम म्हणून द्यावी असे मला वाटत नाही. उपरोक्त सर्व विवेचन, कारणास्तव प्रस्तुत अर्ज मंजूर होण्यास पात्र ठरतो. करीता मी खालील आदेश करीत आहे.

आदेश

१. अर्ज नि.१३० हा मंजूर करण्यात येतो.
२. नि. १६७ वरील आदेशाची पुर्तता झाल्यानंतर प्रतिवादी क्र. १ कोंडाबाई नानासाहेब सोनवणे चे वारस म्हणून प्रतिवादी क्र. १ब श्रीमती शांताबाई बबन गायकवाड, १क श्रीमती कांताबाई नंदु रणधीर (मयत), १क१ श्री. राहुल नंदु रणधीर यांना रेकॉर्डवर घेण्याची परवानगी देण्यात येईल

// 4//

नि.दिवाणी दावा क्र.७९/२०१०
विश्वनाथ व इतर वि कोंडाबाई व इतर

३. वादी क्र. १ यांनी त्यानुसार दाव्यात दुरुस्ती करावी व दावा दुरुस्तीची प्रत रेकॉर्डवर दाखल करावी.
४. वर नमुद १ ते ३ बाबींची वादी क्र. १ व त्यांच्या वकिलांनी नोंद घ्यावी.

दि.१४.०२.२०२३

(श्रीमती. जे.एस.खेडकर-गोयल)
दिवाणी न्यायाधीश क.स्तर, दौंड
ता.दौंड, जि. पुणे

// 5//

नि.दिवाणी दावा क्र.७९/२०१०
विश्वनाथ व इतर वि कोंडाबाई व इतर

CERTIFICATE

“I affirm that the contents of this PDF file Order are same word for word as per original Order”

Name of the Steno	:	P.D.Jagatap
Court name	:	Smt. J. S. Khedkar-Goyal, J.M.F.C, (Court no.1), Daund, Tq.Daund, Dist.Pune
Order date	:	14/02/2023
Order signed by	:	
Presiding Officer on	:	14/02/2023
Order uploaded on	:	15/02/2023